

**ಪ್ರಶ್ನೆ.ಕರ್ನಾಟಕ ಎಂದರೇನು? ಕನ್ನಡ ಮಾತನಾಡುವ ಈ ಪ್ರದೇಶಕ್ಕೆ ಕರ್ನಾಟಕ ಎಂದು ಹೆಸರು ಬರಲು ಕಾರಣ ವೇನು ?
ವಿವರಿಸಿ**

ಕರ್ನಾಟಕಕ್ಕೆ ತನ್ನದೇ ಆದ ಒಂದು ಚರಿತ್ರೆ ಇದೆ , ಸಂಸ್ಕೃತಿ ಇದೆ. ವಾಸ್ತವವಾಗಿ ಹೇಳಬೇಕೆಂದರೆ ಇಂತಹ ಹಲವು ಪ್ರಾದೇಶಿಕ ಸಂಸ್ಕೃತಿಗಳ ಮೊತ್ತವೇ ಭಾರತೀಯ ಸಂಸ್ಕೃತಿ. ಸಂಸ್ಕೃತಿ ಎಂಬ ಪದಕ್ಕೆ ನಾವು ಭಿನ್ನ ಭಿನ್ನ ಅರ್ಥಗಳನ್ನು ಕಲ್ಪಿಸ ಬಹುದು.ಉತ್ತಮ ನಡವಳಿಕೆ, ಮಾತುಗಳಲ್ಲಿ ಸೌಜನ್ಯತೆ,ಹಾಗೂ ಸಭ್ಯತೆ ಇವೇ ಮೊದಲಾದ ಅರ್ಥಗಳು. ಹಿಗ್ಗಿದ್ದಾಗಿಯೂ ಇಲ್ಲಿ ಒಂದು ಅಂಶ ಬಹಳ ಪ್ರಾಮುಖ್ಯತೆ ಪಡೆದು ಕೊಳ್ಳುತ್ತದೆ . ಅದು ಒಂದು ನಾಡಿನ ಜನರ ಒಟ್ಟಾರೆ ಜೀವನ ವಿಧಾನ. ಈ ಹಿನ್ನೆಲೆಯಲ್ಲಿಯೇ ಸಂಸ್ಕೃತಿಗೆ ಒಂದು ವಿಶಿಷ್ಟ ಅರ್ಥವೂ ಪ್ರಾಪ್ತವಾಗುತ್ತದೆ.

ಕರ್ನಾಟಕ ಪದದ ತದ್ಭವ ' ಕನ್ನಡ ' ಎಂಬುದು, ಇದು ಈ ನಾಡಿನ ಜನರ ಆಡುವ ಭಾಷೆಯನ್ನು ಸೂಚಿಸುತ್ತದೆ. ಇದನ್ನು ಬಹು ಜನರು ಒಪ್ಪಿಕೊಂಡಿದ್ದಾರೆ. ಒಮ್ಮೊಮ್ಮೆ ಕರ್ನಾಟಕ ಭಾಷೆ ,ಕನ್ನಡ ನಾಡು ' ಎಂದರೂ ತಪ್ಪಾಗುವುದಿಲ್ಲ.

ಕರ್ನಾಟಕ ಎಂದರೇ ಕೆಲವರು ಎತ್ತರದ ನಾಡು ಎಂದು, ಇನ್ನು ಕೆಲವರು ಕರಿಯ ನಾಡು (ಕಪ್ಪು ಮಣ್ಣಿನ ನಾಡು) ಎಂದು ಅರ್ಥ ಹೇಳುತ್ತಾರೆ. ಇಲ್ಲಿರುವ ಎರಡನೆಯ ಅರ್ಥ ಬಹು ಒಪ್ಪಿಗೆಯನ್ನು ಪಡೆದಿದೆ. ಈ ಎರಡನೇ ಅರ್ಥ ಬರಲು ಉತ್ತರ ಮತ್ತು ಮಧ್ಯ ಕರ್ನಾಟಕಗಳಲ್ಲಿ ಕರಿಯ ಎರೆ ಮಣ್ಣಿನ ಫಲವತ್ತಾದ ಭೂಮಿ ಇದೆ. ಈ ಕಾರಣ ವಾಗಿಯೇ ಇದಕ್ಕೆ ಕರ್ನಾಟಕ ಎಂದು ಹೆಸರು ಪ್ರಾಪ್ತವಾಯಿತು ಎನ್ನುತ್ತಾರೆ ಕೆಲವರು. ಈ ಕಪ್ಪು ಮಣ್ಣಿಗೆ ಒಮ್ಮೆ ನೀರನ್ನು ಹಾಯಿಸಿದರೆ ಬಹುಕಾಲ ಹಿಡಿದಿಟ್ಟುಕೊಳ್ಳುವ ಗುಣವಿದೆ. ಇಲ್ಲಿನ ಬೆಳೆಗಳಲ್ಲಿಯೂ ವೈವಿಧ್ಯವಿದೆ. ಹಾಗಾಗಿ ಭಾರತದ ಒಟ್ಟು ಪ್ರಾಂತಗಳಲ್ಲಿ ಸಾಂಸ್ಕೃತಿಕವಾಗಿ ಕರ್ನಾಟಕಕ್ಕೆ ಒಂದು ವಿಶಿಷ್ಟ ಸ್ಥಾನವಿದೆ. ಈ ಮಾತು ಕನ್ನಡ ನಾಡಿನ ಔನತ್ಯವನ್ನು ಸೂಚಿಸುತ್ತದೆ.ಈ ನಾಡಿನ ಹೆಸರು ಕ್ರಿಸ್ತಪೂರ್ವದಷ್ಟು ಹಳೆಯದು. ವ್ಯಾಸರು ರಚಿಸಿದ ಸಂಸ್ಕೃತದ ಮಹಾಭಾರತದಲ್ಲಿ ' ಕರ್ಣಾಟ ಎಂಬ ಹೆಸರು ಉಲ್ಲೇಖಗೊಂಡಿದೆ. ಕ್ರಿಸ್ತಶಕ ಎರಡನೆಯ ಶತಮಾನದ ' ಶಿಲಪ್ಪದಿಗಾರಮ್ ' ಎಂಬ ತಮಿಳು ಕಾವ್ಯದಲ್ಲಿ ಕನ್ನಡಿಗರನ್ನು ಕರುನಾಡರ್ 'ಎಂದು ಕರೆಯಲಾಗಿದೆ. ಸಂಸ್ಕೃತ ಕಾವ್ಯಗಳಲ್ಲಿ ಕರ್ನಾಟಕವನ್ನು ಒಮ್ಮೊಮ್ಮೆ ಕುಂತಲವೆಂದೂ ಕರೆದಿರುವುದುಂಟು. ಕರ್ನಾಟಕದ ದಕ್ಷಿಣದ ತುದಿಯನ್ನು ಪುನ್ನಾಡು ' ಮಹಿಷಮಂಡಲ ' ಎಂದು ಕರೆಯಲಾಗಿದೆ. ಇದು ಈಗಿನ ಮೈಸೂರು ಪ್ರದೇಶಕ್ಕಿರುವ ಹೆಸರು. ಹೀಗೆ ಕರ್ನಾಟಕವು ಸಾಂಸ್ಕೃತಿಕ ಕ್ಷೇತ್ರದಲ್ಲಿ ಪಡೆದಿರುವ ಸಿದ್ಧಿ ಸಾಧನೆ ದೊಡ್ಡದು. ಇನ್ನೂ ಸಾಹಿತ್ಯ , ಶಿಲ್ಪ , ವಾಸ್ತುಶಿಲ್ಪ , ಚಿತ್ರಕಲೆ , ಸಂಗೀತ , ಆಡಳಿತ ಇವೇ ಮೊದಲಾದ ಕ್ಷೇತ್ರಗಳಲ್ಲಿ ಅಪಾರವಾದ ಸಾಧನೆಯನ್ನು ಮಾಡಿದೆ. ಅಲ್ಲದೇ ಸತ್ಯ , ಔದಾರ್ಯ , ದೇಶ ಪ್ರೇಮ , ಶೌರ್ಯ-ಸಾಹಸ, ಕರುಣೆ , ಧರ್ಮ ಸಹಿಷ್ಣುತೆ , ಅಹಿಂಸೆ ಮೊದಲಾದ ಗುಣಗಳು ಕನ್ನಡಿಗರ ಬದುಕಿನಲ್ಲಿ ಹಾಸುಹೊಕ್ಕಾಗಿವೆ .